

# ГОМЕЛЬСКИ УНІВЕРСІТЭТ

ГАЗЕТА ГОМЕЛЬСКАГА ДЗЯРЖАУНАГА УНІВЕРСІТЭТА ІМЯ ФРАНЦЫСКА СКАРЫНЫ

№ 14 (801)

Аўторак, 23 красавіка 1991 г.

Газета заснавана  
ў верасні 1969 года

Выходзіць раз у тыдзень

Цана  
3 кал.

## АБ ПРЫЁМЕ СТУДЭНТАЎ НА ДЗЁННАЕ АДДЗЯЛЕННЕ ГДУ НА 1991 — 92 НАВУЧАЛЬНЫ ГОД

### НА СПЕЦЫЯЛЬНАСЦІ (СПЕЦЫЯЛІЗАЦЫІ)

беларуская мова і літаратура (лінгвістыка, літаратуразнаўства); руская мова і літаратура (лінгвістыка, літаратуразнаўства); гісторыя (усеагульная гісторыя, гісторыя СССР, гісторыя і англійская мова); матэматыка (алгебра і тэорыя лічбаў, дыферэнцыяльны ўраўненні, матэматычны аналіз); праграмае забеспячэнне вылічальнай тэхнікі і аўтаматызаваных сістэм (сістэмнае праграмае забеспячэнне, вылічальныя машыны і праграмаванне); фізіка (педагагічнае аддзяленне: квантавая электроніка, тэарэтычная фізіка, фізічная інфарматыка, фізіка і тэхнічная творчасць; вытворчае аддзяленне: радыёфізіка, квантавая электроніка, фізічная метралогія і аўтаматызацыя эксперыменту, тэарэтычная фізіка, фізічная інфарматыка); аўтаматызаваныя сістэмы апрацоўкі інфармацыі і кіравання (фізічная кібернетыка); эканоміка і сацыялогія працы (сацыялогія працы, эканоміка і арганізацыя працы); бухгалтарскі ўлік, кантроль і аналіз гаспадарчай дзейнасці (ўлік, кантроль і аналіз гаспадарчай дзейнасці ў прамысловасці; ўлік, кантроль і аналіз гаспадарчай дзейнасці ў сельскай гаспадарцы); эканамічная інфарматыка і АСК; біялогія (батаніка, заалогія, фізіялогія чалавека і жывёлін, біялогія і хімія); геаграфія; гідрагеалогія і інжынерная геалогія; геафізічны метады пошуку і разведкі; фізічная культура; правазнаўства.

Прыём заяў — з 25 чэрвеня па 15 ліпеня. Уступныя экзамены — з 16 па 31 ліпеня. Залічэнне ў састаў студэнтаў — да 5 жніўня.

Прыём заяў і залічэнне ў састаў студэнтаў праводзіцца з улікам спецыялізацыі кафедраў.

Паступаючы на ўсе спецыяльнасці ўніверсітэта здаюць тры экзамены, з якіх два — конкурсныя (ацэньваюцца па пяцібальнай сістэме) і адзін пазаконкурсны (ацэньваецца па сістэме «здавальняюча» і «нездавальняюча»).

Паступаючы на ўніверсітэт здаюць уступныя экзамены ў залежнасці ад абранай спецыяльнасці на наступных дысцыплінах:

беларуская мова і літаратура — па беларускай мове і літаратуры (вусна), беларускай мове і літаратуры (сачыненне), па рускай мове і літаратуры (вусна, пазаконкурсны экзамен);

руская мова і літаратура — па рускай мове і літаратуры (вусна), рускай мове і літаратуры (сачыненне), беларускай мове і літаратуры (вусна, пазаконкурсны экзамен);

матэматыка; праграмае забеспячэнне вылічальнай тэхнікі і аўтаматызаваных сістэм; эканамічная інфарматыка і аўтаматызаваныя сістэмы кіравання; гідрагеалогія і інжынерная геалогія — па матэматыцы (пісьмова), матэматыцы (вусна), беларускай мове і літаратуры (сачыненне, пазаконкурсны экзамен);

фізіка, аўтаматызаваныя сістэмы апрацоўкі інфармацыі і кіравання; геафізічны метады пошуку і разведкі — па фізіцы (вусна), матэматыцы (пісьмова), беларускай мове і літаратуры (сачыненне, пазаконкурсны экзамен);

біялогія — па біялогіі (пісьмова), хіміі (вусна), беларускай мове і літаратуры (сачыненне, пазаконкурсны экзамен);

геаграфія — па геаграфіі (вусна), матэматыцы (пісьмова), беларускай мове і літаратуры (сачыненне, пазаконкурсны экзамен);

гісторыя — па гісторыі СССР (вусна), гісторыі БССР (вусна), беларускай мове і літаратуры (сачыненне, пазаконкурсны экзамен);

гісторыя са спецыялізацыяй англійская мова — па гісторыі СССР (вусна), англійскай мове (вусна), беларускай мове і літаратуры (сачыненне, пазаконкурсны экзамен);

фізічная культура — па лёгкай атлетыцы і гімнастыцы; плаванню (пазаконкурсны экзамен); біялогіі (вусна); беларускай мове і літаратуры (сачыненне, пазаконкурсны экзамен);

эканоміка і сацыялогія працы; бухгалтарскі ўлік, кантроль і аналіз гаспадарчай дзейнасці — па матэматыцы (пісьмова), геаграфіі (вусна), беларускай мове і літаратуры (сачыненне, пазаконкурсны экзамен);

правазнаўства — па гісторыі СССР (вусна), замежнай мове (вусна), беларускай мове і літаратуры (сачыненне, пазаконкурсны экзамен).

Абітурыенты, якія паступаюць на ўсе спецыяльнасці (акрамя спецыяльнасцей беларуская мова і літаратура, руская мова і літаратура) і не вывучалі беларускую мову і літаратуру ў школе, пішуць сачыненне па беларускай літаратуры на рускай мове.

Без уступных экзаменаў на першы курс залічваюцца:

— пераможцы Міжнародных, Усеагульных і Рэспубліканскіх (БССР) алімпіяд выпускнікоў агульнаадукацыйных школ і ПТВ, праведзеных Міністэрствам народнай адукацыі БССР у 1990—1991 гадах па дысцыплінах, якія выносяцца на ўступныя прафільваючыя экзамены па адпаведнай спецыяльнасці;

— асобы, якія закончылі сярэдняю школу з залатым (сярэбраным) медалём і рэкамендаваныя па мэтавам прыёму на педагагічныя спецыяльнасці. Пры наяўнасці конкурсу на выдзеленыя мэтавыя месцы абітурыенты будучы вызваляцца ад здачы ўступных экзаменаў па выніках суб'едавання. Суб'едаванне праводзіцца ў перыяд падачы заяў, але не пазней, чым за пяць дзён да заканчэння прыёму;

— выпускнікі 1991 года педагагічных вучылішчаў з дыпламам з адзнакай, паступаючы на спецыяльнасці, адпавядаючы атрыманай прафесіі, а пры паступленні на іншыя спецыяльнасці — пры наяўнасці рэкамендацыі педагагічнага савета вучылішча (напрыклад, настаўнік пачатковага класаў пры паступленні на спецыяльнасць «гісторыя» павінен мець рэкамендацыю савета педвучылішча).

Вызваляюцца ад ўступных экзаменаў па выніках суб'едавання асобы, якія закончылі сярэдняю школу з залатым (сярэбраным) медалём і паступаюць на спецыяльнасці: «беларуская мова і літаратура», «матэматыка», «геаграфія», «фізіка», «аўтаматызаваныя сістэмы апрацоўкі інфармацыі і кіравання», «геафізічны метады пошуку і разведкі», «гідрагеалогія і інжынерная геалогія».

Абітурыенты, якія паступаюць на факультэт фізічнай культуры і карыстаюцца правам залічэння без уступных экзаменаў, не вызваляюцца ад здачы пазаконкурснага ўступнага экзамена па плаванню.

Вызваляюцца ад уступнага экзамена па адпавядаючай дысцыпліне з выстаўленнем адзнакі «пяць»: пераможцы (I, II, III месцы) абласных тураў (БССР) алімпіяд школьнікаў (1990 і 1991 гадоў), якія праводзіліся ўпраўленнямі Міністэрства народнай адукацыі БССР;

— пераможцы рэспубліканскага злёту, праводзімага Міністэрствам адукацыі БССР для вучняў, рэкамендаваных да паступлення ў ВДУ настаўнікамі-метадыстамі і настаўнікамі-наватарамі.

Абітурыенты, узнагароджаныя пасля заканчэння залатым (сярэбраным) медалём, скончыўшы сярэднія спецыяльныя ўстановы або прафесійна-тэхнічныя вучылішчы на базе няпоўнай сярэдняй школы з дыпламам з адзнакай, здаюць адзін, устаноўлены для адпаведнай спецыяльнасці ўступны экзамен:

— беларуская мова і літаратура — па беларускай мове і літаратуры (вусна);

— руская мова і літаратура — па рускай мове і літаратуры (вусна);

— матэматыка; праграмае забеспячэнне вылічальнай тэхнікі і аўтаматызаваных сістэм; эканамічная інфарматыка і аўтаматызаваныя сістэмы кіравання; гідрагеалогія і інжынерная геалогія; эканоміка і сацыялогія працы; бухгалтарскі ўлік, кантроль і аналіз гаспадарчай дзейнасці — па матэматыцы (пісьмова);

— фізіка, аўтаматызаваныя сістэмы апрацоўкі інфармацыі і кіравання; геафізічны метады пошуку і разведкі — па фізіцы (вусна);

— біялогія — па біялогіі (пісьмова);

— геаграфія — па геаграфіі (вусна);

— гісторыя, правазнаўства — па гісторыі СССР (вусна);

— фізічная культура — па лёгкай атлетыцы і гімнастыцы; плаванню (пазаконкурсны экзамен).

Для ўдзельнікаў абласных алімпіяд праводзіцца сумяшчэнне ўступнага экзамена на ўніверсітэт з выпускным экзаменам за сярэдняю агульнаадукацыйную школу па дысцыплінах, якія выносяцца на ўступныя конкурсныя экзамены па адпаведнай спецыяльнасці, пры ўдзеле членаў экзаменацыйных камісій універсітэта.

Універсітэт датэрмінова праводзіць уступны экзамен па наступных дысцыплінах:

— па беларускай мове і літаратуры (сачыненне, пазаконкурсны экзамен) — для асоб, паступаючых на ўсе педагагічныя спецыяльнасці, акрамя спецыяльнасцей «беларуская мова і літаратура» і «руская мова і літаратура»;

— па матэматыцы (пісьмова); фізіцы (вусна)

а) для пераможцаў гарадскіх (I, II, III месца) і раённых (I і II месца) алімпіяд; б) вучняў школ «юных» і вучэбна-вытворчага камбіната пры Гомельскім дзяржуніверсітэце па рэкамендацыях кіраўнікоў школ і ВВК; в) для асоб,

якія будуць мець індывідуальныя дагаворы на падрыхтоўку спецыялістаў;

— па адпаведных дысцыплінах — для слухачоў прадметных аддзяленняў факультэта давузаўскай падрыхтоўкі, а таксама слухачоў ачэрняга аддзялення падрыхтоўчых курсаў (па рэкамендацыі дэканата давузаўскай падрыхтоўкі).

Жадаючы здаваць датэрмінова экзамен павінны падаць у прыёмную камісію заяву на імя рэктара з фотаздымкам памерам 3×4 да 22 мая.

Датэрміновы экзамен праводзіцца з 24 па 30 мая 1991 года.

Асобы, атрымаўшыя станоўчую адзнаку, вызваляюцца ад здачы адпаведнага прадмета ў перыяд уступных экзаменаў. Жадаючы палепшыць атрыманую адзнаку, могуць удзельнічаць у здачы адпаведнага прадмета ў перыяд правядзення ўступных экзаменаў.

Аб'яўляюцца мэтавы прыём:

— на педагагічныя спецыяльнасці. Мэтавыя накіраванні выдаюцца раёна;

— на вытворчыя спецыяльнасці — для прадпрыемстваў і арганізацый, якія заключылі індывідуальныя дагаворы на падрыхтоўку спецыялістаў з універсітэтам.

Колькасць выдзеленых мэтавых месцаў вызначаецца рашэннем прыёмнай камісіі да пачатку ўступных экзаменаў.

Па-за конкурсам пры атрыманні станоўчай адзнак залічваюцца ваенаслужачыя, маючыя льготы, устаноўленыя ўрадам;

— дзеці — круглыя сіраты і дзеці, якія засталіся без апекі бацькоў;

— інваліды I і II груп, якім па заключэнню УПЭК не супрацьпаказана навучанне ў ВДУ.

Пры роўнасці конкурсных балаў перавагу атрымліваюць:

— медальсты школ, выдатнікі сярэдніх навучальных устаноў і ПТВ на базе няпоўнай сярэдняй школы;

— прафесійна арыентаваныя абітурыенты (закончылі вучэбна-вытворчы камбінат; маюць стаж работы па спецыяльнасці, адпавядаючай профілю абранай або іншую прафесійную арыентацыю);

— абітурыенты, накіраваныя прадпрыемствамі, арганізацыямі, раённым аддзелаў народнай адукацыі і якія не прайшлі па конкурсу ў рамках мэтавага прыёму;

— ваенаслужачыя, звольнены ў запас на працягу апошняга года;

— абітурыенты, якія маюць іншыя перавагі (маці або бацька — інваліды, мнагадзетныя сем'і або інш.).

На педагагічныя спецыяльнасці ў першую чаргу залічваюцца асобы, якія пастаянна пражываюць на тэрыторыі БССР.

Звыш плана прыёму могуць быць залічаны асобы, паспяхова вытрымаўшы ўступныя экзамены, але не прайшоўшыя па конкурсу, у адпаведнасці з дагаворамі, заключанымі гэтымі асобамі з арганізацыямі, прадпрыемствамі, зацікаўленымі ў іх падрыхтоўцы, пры ўмове гаранта з боку дадзеных арганізацый і прадпрыемстваў поўнай аплаты за навучанне.

Асобы, пастаянна пражываючы ў раёнах зоны строгага санітарнага кантролю, паспяхова вытрымаўшы ўступныя экзамены, але не прайшоўшыя па конкурсу на дзённае аддзяленне, будучы рэкамендаваны прыёмнай камісіяй для залічэння па адпаведнай спецыяльнасці на падрыхтоўчае аддзяленне ўніверсітэта.

Заява аб прыёме падаецца на імя рэктара.

Да заявы прыкладаюцца:

— дакумент аб сярэдняй адукацыі (у арыгінале);

— медыцынская даведка (паступаючы на факультэт фізічнай культуры дадаткова праходзяць медыцынскі агляд у Гомельскім абласным фізкультурным дыспансеры);

— 6 (шэсць) фотакарткаў памерам 3×4 (здымак без галаўнога ўбору);

— дакументы, пацвярджаючыя права карыстання льготамі, прафесійна-навуковую арыентацыю, мэтавыя накіраванні і інш.;

— пашпарт прад'яўляецца ў прыёмную камісію па прыбыццю на ўніверсітэт.

Усе пытанні, звязаныя з прыёмам на ўніверсітэт, канчаткова вырашаюцца прыёмнай камісіяй.

Дакументы накіроўваюцца па адрасу: 246699, г. Гомель, вул. Савецкая, 108. Гомельскі дзяржуніверсітэт імя Ф. Скарыны, корпус № 1, прыёмная камісія, тэл. 57-11-15.

Яўка на ўступныя экзамены — па выкліку ўніверсітэта.

ПРЫЕМНАЯ КАМІСІЯ.



# ЗАПРАШАЮЦЬ АБИТУРЫЕНТАЎ НА ВУЧОБУ

У НАШЫМ УНІВЕРСИТЭЦЕ РЫХТУЮЦА СПЕЦЫЯЛІСТЫ ПА 16 СПЕЦЫЯЛЬНАСЦЯХ ВЫБІРАЙЦЕ ДЛЯ СЯБЕ ЛЮБУЮ

1. Беларуская мова і літаратура.
2. Руская мова і літаратура.
3. Гісторыя.
4. Біялогія.
5. Фізічная культура.
6. Эканоміка і сацыялогія працы.
7. Эканамічная інфарматыка і аўтаматызаваныя сістэмы кіравання.
8. Бухгалтарскі ўлік, кантроль і аналіз гаспадарчай дзейнасці.
9. Матэматыка.
10. Праграмнае забеспячэнне вылічальнай тэхнікі і аўтаматызаваных сістэм.
11. Фізіка.
12. Аўтаматызаваныя сістэмы апрацоўкі інфармацыі і кіравання.
13. Палагеалогія і інжынерная геалогія.
14. Геафізічныя метады пошуку і разведкі.
15. Геаграфія.
16. Правазнаўства.



## ФІЛАЛАГІЧНЫ

Філалагічны факультэт — адзін з самых старэйшых і буйных факультэтаў універсітэта. Штодзённа яго аўдыторыі разам з савецкімі студэнтамі запяўняюць прадстаўнікі замежных краін: Афганістана, Кампучыя, Сірыя, Індыя і інш. На факультэце рыхтуюць кадры пераважна для народнай асветы па дзвюх спецыяльнасцях: рускай мове і літаратуры, а таксама беларускай мове і літаратуры. Гэта прафесія для тых, хто адчувае і любіць мастацкае слова, для тых, каго цікавяць матэрыяльная і духоўная культура нашых продкаў і народа ў перыяд рэвалюцыйнай перабудовы грамадства. Гэта, нарэшце, прафесія для тых, хто любіць дзяцей, марыць працаваць з моладдзю.

На факультэце каля 70 вопытных выкладчыкаў: заслужаны дзеяч навукі БССР загадчык кафедры беларускай мовы прафесар У. В. Анічэнка, загадчык кафедры рускага, агульнага і славянскага мовазнаўства дацэнт У. І. Коваль, 26 кандыдатаў навук, дацэнтаў і 40 асістэнтаў. У большасці сваёй яны — выпускнікі нашага факультэта, выдатнікі, якія вучыліся або вучацца ў аспірантуры.

Добрую метадычную падрыхтоўку студэнтаў забяспечваюць аўтары прац па метадыцы мовы і літаратуры дацэнты В. А. Ляшчынская, В. І. Смыкоўская. Для чытання лек-

цый па асобных праблемах запрашаюць вядомых вучоных рэспублікі. Напрыклад, па беларускай і рускай мовах чытаюць лекцыі, кіруюць напісаннем дыпломных работ акадэмік АН БССР М. В. Вірыла, член-карэспандэнт АН БССР А. І. Падлужны, загадчык сектара рускай мовы Інстытута мовазнаўства імя Якуба Коласа А. М. Булыка, прафесар БДУ

цыйнымі сталі сустрэчы з пісьменнікамі Браніслава Чарнігава, Клева. Здольныя студэнты выпускаюць у шматтыражы літаратурныя старонкі, друкуюцца ў абласной і рэспубліканскіх газетах.

Студэнты факультэта пад кіраўніцтвам выкладчыкаў займаюцца навуковымі даследаваннямі: пішуць рефераты, выступаюць на канферэнцыях з дакладамі, удзельнічаюць у конкурсах на лепшую навуковую работу.

На факультэце працуюць 10 навуковых гурткоў, студэнцкая навуковая лабараторыя. Пры кафедрах беларускай мовы, рускай літаратуры, рускага, агульнага і славянскага мовазнаўства працуе аспірантура.

Сталенне спецыялістаў праходзіць у актыўнай грамадскай працы. Штогод на факультэце фарміруюцца будаўнічыя атрады, якія ў час летніх канікул працуюць на аб'ектах народнай гаспадаркі, асвойваючы значныя капіталаўкладанні. Нашы студэнты працуюць выхавальцамі і ваяцкамі піянерскіх лагераў, кіраўнікамі гурткоў пры домакіраўніцтвах. Студэнты факультэта раскрываюць свае таленты ў фальклорным ансамблі, драматычным тэатры, вакальных ансамблях, духоўным аркестры, Лепшымі акадэмічнымі групамі наведваюць гарады-героі, выязджаюць на экскурсіі на радзіму Янкі Купалы, Якуба Коласа, Івана Мележа, Андрэя Макаёнка, Аляксандра Пушкіна, Льва Талстога і інш.

Вучоба на філалагічным факультэце дае магчымасць набывць глыбокія веды па літаратуразнаўчых і мовазнаўчых дысцыплінах, атрымаць ґрунтоўную падрыхтоўку па педагогіцы, псіхалогіі, метадыцы, усебакова развіць круггляд, удасканаліць свае творчыя здольнасці і, урэшце, стаць сапраўдным настаўнікам.

**П. ЧАПКУН,**  
нам. дэкана факультэта,  
дацэнт.

## ЭКАНАМІЧНЫ



У сучасных умовах развіцця нашай гаспадаркі ролю эканамістаў цяжка пераацаніць. Урэшце ўсе беды і недахопы ва ўсіх сферах нашага жыцця вызначаюцца крызісным становішчам нашай эканомікі. У працэсе вываду яе з крызісу штурманскія справе павінны выконваць прафесіянальны эканамісты. І асабліва адказнасць за гэта ўскладаецца на нашу вышэйшую школу: на яе выкладчыкаў і студэнтаў. Іх кансалідацыя ў працэсе навучання з'яўляецца фундаментам падрыхтоўкі высокакваліфікаваных спецыялістаў, якія разам з высокай тэарэтычнай падрыхтоўкай павінны за час навучання атрымаць навыкі практычнай работы ў галіне аналізу, планавання, прагназавання і кіравання вытворчасцю, навучыцца карыстацца метадамі матэматычнага мадэлявання і сучаснай арганізацыйнай тэхнікай. Галоўнай мэтай эканамічнай адукацыі становяцца не веды, а дзеянні. З гэтых пазіцый у вучэбным працэсе ўсё шырэй пачынаюць выкарыстоўвацца паняцці, якія раней рэдка сустракаліся: «маркетынг», «менеджэр», «рынак», «арэнда», «кааперацыя». На лекцыях і практычных занятках усё часцей гучаць імяны Бухарына, Чайнава, Карнегі, Пітэра і іншых, раней практычна невядомых шырокаму колу студэнтаў эканамістаў і арганізатараў кіравання.

У наступным навучальным годзе на факультэт будуць прыняты па 50 чалавек на наступныя спецыяльнасці: «Эканоміка і сацыялогія працы», «Бухгалтарскі ўлік, кантроль і аналіз гаспадарчай дзейнасці», «Эканамічная інфарматыка і аўтаматызаваныя сістэмы кіравання». Мы спадзяемся на атрыманне добра падрыхтаванага, жадаючага вучыцца кантынгенту абітурыентаў. Асабліва ўвага пры гэтым будзе ўдзяляцца мэтаваму прыёму па дагаворах, заключэнню індывідуальных дагавораў студэнтаў з прадпрыемствамі і арганізацыямі, частковай аплаце універсітэту за падрыхтаваных спецыялістаў.

На факультэце ствараюцца ўмовы для ўсебаковага развіцця асобы студэнта. Пасля пэўнага спаду ўзрастае грамадская актыўнасць студэнтаў, пашыраецца іх удзел у навуковай рабоце, самадзейнасці, спорце. На працягу некалькіх гадоў запар нашы студэнты аказваюць ў ліку пераможцаў рэспубліканскай алімпіяды «Студэнт і навукова-тэхнічны прагрэс», удзельнічаюць ва ўсесаюзным ле туры. Нашы студэнты удзельнічаюць у навуковых канферэнцыях, якія право-

дзяцца ў Маскве, Мінску, Новасібірску і іншых гарадах краіны. Два гады запар студэнты нашага факультэта вучыліся менеджменту ў дзелавым клубе, арганізаваным Усесаюзным дабрачынным фондам «Інтэлект». На факультэце дзейнічае студэнцкі навуковы атрад «Эканаміст», усё больш прыхільнікаў і удзельнікаў набывае ініцыятыўная група студэнтаў па вывучэнню сацыяльна-эканамічных вынікаў аварыі на Чарнобыльскай АЭС. Не толькі ў БССР, але і за яе межамі створаны ўмовы для студэнцкага будаўнічага руху. На факультэце ёсць аспірантура і многія яе выпускнікі працуюць не толькі ў ВНУ г. Гомеля, але і за яго межамі. Усяго на факультэце падрыхтавана 2555 спецыялістаў. Праз 15 год пасля першага выпуску 22 выпускнікі факультэта сталі кандыдатамі эканамічных навук. Многія нашы выпускнікі паспяхова працуюць кіраўнікамі прадпрыемстваў і арганізацый, узначальваюць эканамічныя службы прадпрыемстваў і аб'яднанняў, выбраны ў кіруючыя органы партыйных, камсамольскіх і прафсаюзных арганізацый.

Тыя, хто заканчвае наш факультэт па спецыяльнасці «Эканоміка і сацыялогія працы», атрымліваюць спецыяльнасць «эканаміст» і накіроўваюцца на работу ў аддзелы працы і заробатнай платы, лабараторыі сацыялогіі і НАП, бюро нарміравання працы і іншыя эканамічныя службы.

Выпускнікі адносна новай для факультэта спецыяльнасці «Бухгалтарскі ўлік, кантроль і аналіз гаспадарчай дзейнасці» атрымліваюць спецыяльнасць «эканаміст» і будуць працаваць у бухгалтэрыях прамысловых прадпрыемстваў і прадпрыемстваў аграпрамысловага комплексу, у фінансавых аддзелах выканкомаў Саветаў народных дэпутатаў, кантрольна-рэвізійных упраўленнях, аддзяленнях банка і ў іншых арганізацыях.

Па спецыяльнасці «Эканамічная інфарматыка і АСК» рыхтуюцца інжынеры-эканамісты па распрацоўцы, уваранню і падтрыманню сістэм апрацоўкі эканамічнай інфармацыі і аўтаматызаваных сістэм кіравання арганізацыйна-эканамічнага тыпу на базе сучаснай вылічальнай тэхнікі. Гэтыя спецыялісты прызначаны для работы ў галінах прамысловасці, аграпрамысловых комплексаў, у гандлі, грамадскім харчаванні, у сацыяльнай сферы, у агульнадзяржаўных органах, у НДІ і праектных арганізацыях, на прадпрыемствах інфармацыйна-вылічальнага абслугоўвання.

Падводзячы вынікі, мы ясна бачым недахопы ў сваёй рабоце, крытычна іх ацэньваем і сумеснымі намаганнямі выкладчыкаў і студэнтаў будзем ухіляць іх. У гэтай рабоце мы вялікі надзеі ўскладаем на наша сёлетняе папаўненне.

23 красав. 1991 г.  
**І. ТРАЦЭУСКІ,**  
дэкан факультэта,  
дацэнт.



Больш за 50 гадоў на Гомельшчыне ажыццяўляецца падрыхтоўка матэматыкаў для народнай гаспадаркі і сістэм народнай адукацыі. За гэты час матэматычны факультэт падрыхтаваў тысячы высокакваліфікаваных спецыялістаў. Сёння, практычна, няма такой галіны, дзе б не прымянялася матэматыка. Вылічальная тэхніка трывала ўвайшла ў наша жыццё. Таму спецыялісты, якія валодаюць ґрунтоўнай матэматычнай падрыхтоўкай, здольныя з дапамогай камп'ютэра рашыць любую задачу, вельмі патрэбны народнай гаспадарцы.

Падрыхтоўка спецыялістаў ажыццяўляецца па дзвюх спецыяльнасцях: 01.01. — «Матэматыка» са спецыялізацыямі: алгебра і тэорыя лічбаў (кафедра алгебры і геаметрыі); дыферэнцыяльныя ураўненні (кафедра дыферэнцыяльных ураўненняў); матэматычны аналіз (кафедра матаналізу) і 22.04 «Праграмнае забеспячэнне вылічальнай тэхнікі і аўтаматызаваных сістэм» са спецыялізацыямі: праграмнае забеспячэнне аўтаматызаваных вытворчасцей (кафедра МПК); праграмнае забеспячэнне сістэм аўтаматызацыі праектавання (кафедра вылічальнай матэматыкі і праграмавання). Па першай спецыяльнасці выпускнікам прывоіваецца кваліфікацыя «Матэматык. Выкладчык», а па другой — «Інжынер-праграміст». Выпускнікі

## МАТЭМАТЫЧНЫ

спецыяльнасці 01.01 накіроўваюцца на работу ў навукова-даследчыя інстытуты (НДІ), спецыяльнаы канструктарскія бюро (СКБ), выкладчыкамі ВНУ, тэхнікумаў, сярэдніх школ, ПТВ. Студэнты спецыяльнасці 22.04 рыхтуюцца для навукова-вытворчай дзейнасці ў НДІ, СКБ, на прадпрыемствах краіны. Гэта будучыя спецыялісты па праграмнаму і матэматычнаму забеспячэнню вылічальнай тэхнікі і аўтаматызаваных сістэм, здольныя не толькі працаваць з вылічальнай тэхнікай, але і сфармуляваць для рэальнай задачы яе матэматычную мадэль, распрацаваць алгарытм рашэння гэтай фармалізаванай задачы, рашыць яе з дапамогай ЭВМ, правесці лічбавы аналіз рашэння, знайсці аптымальныя параметры задачы. Адзначым, што праграмнае забеспячэнне, распрацаванае супрацоўнікамі матэматычнага факультэта ў 1988 годзе, удастоена залатога і 12-ці сярэбраных медалёў ВДНГ СССР.

Вучэбна-выхаваўчы працэс на факультэце ажыццяўляюць больш 60 выкладчыкаў, 42 з іх маюць вучоныя ступені і званні. На факультэце вядуць заняткі член-карэспандэнт АН БССР, доктар фізіка-матэматычных навук, прафесар Л. А. Шамяткоў, акадэмік АПН СССР прафесар І. Ф. Харламаў.

Навучанне прадугледжвае вывучэнне грамадскіх дысцыплін, цыкла фундаментальных матэматычных і фізічных дысцыплін, дысцыплін вылічальнай матэматыкі і інфарматыкі, камп'ютэрнай тэхнікі, канкрэтных спецыялізацый у адпаведнасці з дагаворамі, заключанымі з

арганізацыямі, прадпрыемствамі, аддзелаў народнай адукацыі.

На факультэце функцыянуюць кафедры: матэматычных праблем кіравання, вылічальнай матэматыкі і праграмавання, алгебры і геаметрыі, дыферэнцыяльных ураўненняў, матэматычнага аналізу, вышэйшай матэматыкі. Пры кафедрах алгебры і геаметрыі, матэматычных праблем кіравання, вышэйшай матэматыкі ёсць аспірантура, дзе лепшыя выпускнікі факультэта працягваюць сваю адукацыю.

Прафесарка - выкладчык састаў зацікаўлен у тым, каб на матфак паступала адольная таленавітая моладзь. З гэтай мэтай штогод праводзяцца абласныя алімпіяды па матэматыцы і па інфарматыцы, на факультэце існуюць школа юных матэматыкаў, школа «Камп'ютэр», філіял Усесаюзнай заочнай матэматычнай школы пры МДУ імя М. В. Ламаносава. У гэтым годзе на факультэце ажыццяўляецца прафесіянальная падрыхтоўка па праграмаванні вучняў матэматычных класаў г. Гомеля.

Студэнты факультэта прымаюць актыўны ўдзел у навукова-даследчай рабоце. Іх даследаванні дасягаюцца на рэспубліканскай і ўсесаюзнай конкурсы. Другі год запар студэнты факультэта ўваходзяць у лік пераможцаў рэспубліканскай і ўсесаюзнай алімпіяд па праграмаванні.


На нашым факультэце створаны ўсе ўмовы для падрыхтоўкі высокакваліфікаваных спецыялістаў.

**У. АРЛОУ,**  
дэкан факультэта, дацэнт.



# ВОСЕМ ФАКУЛЬТЭТАЎ УНІВЕРСИТЭТА

## ФІЗИЧНЫ



факультэце адкрыта новая спецыяльнасць — «Аўтаматызаваныя сістэмы апрацоўкі інфармацыі і кіравання».

На двух першых курсах нашы студэнты набываюць глыбокія веды па матэматыцы і фізіцы, а таксама па дысцыплінах грамадскага цыклу. У канцы другога курса студэнты размяркоўваюцца па спецыялізацыях. Іх на факультэце пяць: квантавая электроніка, радыёфізіка, фізічная метралогія і аўтаматызацыя эксперыменту, тэарэтычная фізіка, фізічная інфарматыка. У выніку мэтанакіраванай дзейнасці па ўмацаванню сувязі кафедраў нашага факультэта з прадпрыемствамі заключаны дагаворы на падрыхтоўку фізікаў, у адпаведнасці з якімі будзе ажыццяўляцца іх размеркаванне.

Вучэбна-выхаваўчы працэс на факультэце вядуць шэсць кафедраў. На іх працуе 52 выкладчыкі, 34 з якіх маюць

вучоныя ступені і званні. На факультэце выкладаюць лаўрэат Дзяржаўнай прэміі БССР дацэнт М. К. Яфімчык, 2 доктары навук — А. М. Сердзюкоў, Ю. С. Ушакоў.

Спецыялізацыя студэнтаў пачынаецца з трэцяга курса. Кафедра оптыкі вядзе яе ў галіне квантавай электронікі. Пры кафедрах ёсць лабараторыі аптычных квантавых генератараў, нелінейнай оптыкі, крышталеоптыкі, кіравання лазерным прамнем, люмінесцэнцыі і малекулярнай спектраскапіі і інш. Кафедра радыёфізікі рыхтуе спецыялістаў у галіне электрадынамікі СВЧ. Вольш якаснай падрыхтоўцы спецыялістаў гэтага профілю садзейнічае адкрытая тут галінавая навукова-даследчая лабараторыя «Электрадынаміка складаных сістэм».

Падрыхтоўка студэнтаў праводзіцца таксама ў праблемнай навукова-даследчай лабараторыі фізіка-хіміч-

ных працэсаў трэння. Тут студэнты прымаюць удзел у навуковай рабоце і выкананні гаспадарчых дагавораў.

Кафедра тэарэтычнай фізікі ажыццяўляе спецыялізацыю ў галіне тэарэтычнай фізікі і фізічнай інфарматыкі. Студэнты атрымліваюць не толькі фундаментальныя тэарэтычныя веды, але і сур'ёзныя эксперыментальныя навыкі ў лабараторыях. Адкрыта навукова-даследчая лабараторыя «Алгарытм», дзейнічаюць студэнцкія навуковыя семінары. Кафедра мае свой філіял у лабараторыі фізікі высокай энергіі Інстытута фізікі АН БССР.

Прынятыя ў апошні час партый і ўрадам пастановамі па кіраванню якасцю метралогіі і стандартызацыі прадугледжваюць падрыхтоўку спецыялістаў-метралагаў, якія павінны авалодаць асновамі фізікі і матэматыкі, спецыяльнымі метадамі фізічных вымярэнняў, метадалогіяй вымярэння і апрацоўкі вынікаў. Яны павінны ведаць асновы практавання вымяральных сістэм, тэхналогію іх вытворчасці.

прынцыпы кіравання якасцю прадукцыі і сродкі аўтаматызацыі вымярэнняў. Прамысловыя прадпрыемствы з нецярпеннем чакаюць такіх спецыялістаў. На факультэце праводзіцца неабходная работа па адкрыццю спецыяльнасці «Метралогія, стандартызацыя і кіраванне якасцю».

Акрамя спецыялізуючых кафедраў на факультэце значную вучэбную і навуковую работу вядзе кафедра агульнай фізікі. На гэтай кафедры адкрыта новая спецыялізацыя для студэнтаў педагагічнага аддзялення — «Фізіка і тэхнічная творчасць». Таксама студэнты педагагічнага аддзялення рыхтуюцца па спецыялізацыях «Квантавая электроніка», «Тэарэтычная фізіка», «Фізічная інфарматыка».

Выпускнікі нашага факультэта накіроўваюцца на прадпрыемствы радыётэхнічнай, электроннай, прыборабудуўчай прамысловасці, у сістэму АН БССР і навукальныя ўстановы.

**І. СЕМЧАНКА,**  
дэкан факультэта,  
дацэнт.

## ГІСТАРЫЧНЫ

гістарычнага факультэта. Наш факультэт рыхтуе спецыялістаў з прысваеннем кваліфікацыі «Гісторык. Выкладчык гісторыі і сацыяльна-палітычных дысцыплін». З наступнага навукальнага года пачнецца падрыхтоўка спецыялістаў па гісторыі і англійскай мове.

Вучэбна-выхаваўчы працэс забяспечваюць 36 выкладчыкаў гістфака, кафедра грамадскіх навук, педагогікі і псіхалогіі, замежных моў. 24 з іх маюць вучоныя ступені і званні. З мэтай павышэння якасці падрыхтоўкі спецыялістаў факультэт устанавіў творчыя сувязі з вучонымі, выкладчыкамі, супрацоўнікамі Інстытута гісторыі АН БССР, ВДУ імя У. І. Леніна, Гомельскім абласным краязнаўчым музеем і іншымі ўстановамі.

Выкладчыкі дзвюх вядучых кафедраў факультэта разам з вучэбнай работай вядуць навуковыя даследаванні па гісторыі нацыянальна-дэмакратычнага руху ў Беларусі, археалогіі, найвышэй гісторыі Германіі і Польшчы. Атрыманыя вынікі

ствараюць аснову спецыяльных курсаў і семінараў, якія ўключаюцца ў вучэбны план па ініцыятыве кафедраў. Спецыялізацыя студэнтаў, звязаная з навуковымі даследаваннямі кафедраў, дазваляе ім пісаць курсавыя і выпускныя дыпломныя работы, значная частка якіх адрозніваецца арыгінальнасцю атрыманых вынікаў, мае практычную каштоўнасць.

Улічваючы вялікую цікавасць да археалогіі і гістарычнага краязнаўства, на факультэце сумесна з Інстытутам гісторыі АН БССР і Гомельскім абласным краязнаўчым музеем вядзецца работа па адкрыццю вучэбна-навуковай лабараторыі такога профілю. Гэта дасць магчымасць разам са спецыялізацыяй па аічыннай і ўсеагульнай гісторыі мець спецыялізацыю па археалогіі і гістарычнаму краязнаўству. З 1989—90 года чытаецца новы курс «Гістарычнае краязнаўства».

За час вучобы студэнты-гісторыкі праходзяць археалагіч-

ную, архіўна-музейную, грамадска-палітычную (піянерскую), педагагічную, перададзіпломную практыку. Пад кіраўніцтвам выкладчыкаў факультэта і грамадзянаўчых кафедраў студэнты займаюцца навуковымі даследаваннямі, удзельнічаюць у канферэнцыях, у конкурсах на лепшую навуковую работу. Добра зарэкамендаваў сябе студэнцкі атрад «Археолог», які вядзе раскопкі ў г. Гомелі, яго наваколлях і на Віцебчыне. Працягваецца работа па ўмацаванню кантактаў з археалагамі і краязнаўцамі Масквы, Чарнігава, Бранска, Брэста. Цяпер вывучаецца пытанне аб заключэнні дагавору аб супрацоўніцтве нашага факультэта з гісторыка-археалагічным музеем-запаведнікам г. Пскова. Абавязковымі стануць спекурсы: колькасныя метады ў гістарычных даследаваннях і гісторыя культуры. Важна, каб гісторык авалодаў багаццем гістарычнага вопыту, шырокім колам агульначалавечых, гуманітарных і сацыяльна-палітычных каштоўнасцей. У сувязі з гэтым да месца прывесці словы аднаго з буйнейшых савецкіх гісторыкаў лаўрэата Дзяржаўнай прэміі акадэміка Н. М. Дружыніна: «Дрэны

той гісторык, які ў вядомых межах не ведае ўсяго ходу гістарычнага працэсу, не абагачае сябе звесткамі па сумежных дысцыплінах — філасофіі, эканоміцы, праву, не ўбірае ў сябе мастацкіх багаццяў, сабраных чалавецтвам».

Толькі такі падыход дапаможа будучаму гісторыку стаць сапраўдным настаўнікам, выкладчыкам, навуковым работнікам.

У сучасных умовах пастаўлена важнейшая задача — фарміраванне прававой дзяржавы. Адным з істотных напрамкаў рашэння гэтай задачы з'яўляецца развіццё савецкага заканадаўства, умацаванне законнасці і павышэнне прававой культуры грамадзян. Гэта абумоўлівае неабходнасць падрыхтоўкі юрыдычных кадраў, асабліва, занятых у сістэме Саветаў народных дэпутатаў. У г. Гомелі і вобласці складалася дастаткова вострая патрэба ў такіх кадрах. У сувязі з гэтым прынята рашэнне пачаць падрыхтоўку на нашым факультэце кадраў па спецыяльнасці «Правазнаўства».

**М. СТАРАВОЙТА,**  
дэкан факультэта, дацэнт.

## БІЯЛАГІЧНЫ

для паступлення ў аспірантуру. Толькі за апошнія гады многія з іх закончылі аспірантуру і працуюць выкладчыкамі ВНУ і супрацоўнікамі НДІ. Па кафедрах батанікі і фізіялогіі раслін, заалогіі і аховы прыроды, фізіялогіі чалавека і жывёлін студэнты спецыялізуюцца для сярэдніх школ. На факультэце працуюць 3 дактары навук, 23 дацэнты, кандыдаты навук.

На кафедрах заалогіі і аховы прыроды, дзе абавязкі загадчыка выконвае к. б. н. і. П. Арабіна, 7 кандыдатаў навук, дацэнтаў. Сіламі студэнтаў і супрацоўнікаў кафедры створаны багаты заалагічны музей, работа якога прадстаўлялася на ВДНГ СССР. У экспедыцыях прымаюць актыўны ўдзел, праходзяць вучэбныя і вытворчыя практыкі студэнты факультэта, выкладчыкі, супрацоўнікі розных устаноў. Да работ у іх прыцягваюцца школьнікі, актывісты гуртка «Юны эколаг», які працуе пры кафе-

дры кафедраў працуе заалагічны гурток і студэнцкая навуковая лабараторыя.

Вялікі аб'ём ведаў і навыкаў, неабходных для прафесійнай падрыхтоўкі, студэнты-біялагі атрымліваюць пры вывучэнні дысцыплін кафедраў фізіялогіі чалавека і жывёлін, узначальнаемай доктарам біялагічных навук, прафесарам А. І. Кінем. Гэта кафедра забяспечвае выкладанне агульных курсаў фізіялогіі чалавека і жывёлін, анатоміі чалавека, цыталогіі, гісталогіі, біялогіі індывідуальнага развіцця, біяфізікі і рада спецыяльных курсаў (асновы імуналогіі, экалагічнай фізіялогіі, біяхіміі і фізіялогіі крыві, эндакрыналогіі, радыёбіялогіі і інш.) для студэнтаў, якія спецыялізуюцца па фізіялогіі. Вучэбную і вытворчую практыку студэнты праходзяць у лабараторыях кафедраў, Інстытута фізіялогіі АН БССР. У працэсе вучобы студэнты ўдзельнічаюць у выкананні дзяржбюджэтай, гаспадарчай навукова-даследчай работы ў выніках сваіх

даследаванняў студэнты выступаюць у многіх навуковых канферэнцыях, удзельнічаюць у конкурсах на лепшую навуковую працу, а таксама з'яўляюцца сааўтарамі навуковых публікацый. Выпускнікі кафедраў пасляхова працуюць у школах, лабараторыях фізіялага-біяхімічнага і радыялагічнага профілю, медыцынскіх установах і навукова-даследчых інстытутах.

Кафедру батанікі і фізіялогіі раслін узначальвае доктар біялагічных навук, прафесар Л. М. Салегія. Студэнты 1—2 курсаў праходзяць вучэбную практыку па батаніцы на біястанцыі «Старыя Чонкі», дзе знаёмяцца з багаццем відавочнага саставу раслін, а для студэнтаў 3—4 курсаў арганізуюцца вытворчыя практыкі на базе Батанічнага сада АН БССР і Вярэзінскага запаведніка.

Пры кафедрах працуе гурток «Юны батанік» для навучэнцаў старэйшых класаў школ г. Гомеля.

Кафедру хіміі узначальвае дацэнт Ю. А. Праляскоўскі. Яна забяспечвае падрыхтоўку спецыялістаў-педагагаў. Пры кафедрах пасляхова працуюць студэнцкія навуковыя гурткі. Пачынаючы з

першага курса, студэнты прыцягваюцца да навукова-даследчай работы.

Сур'ёзна ўвага на факультэце ўдзяляецца каардынацыі навукова-даследчай работы в АН СССР і АН БССР і ўкараненню ў вытворчасць вынікаў даследаванняў.

Мы зацікаўлены ў тым, каб на наш факультэт паступала здольная і таленавітая моладзь. З гэтай мэтай праводзяцца абласныя біялагічныя і хімічныя алімпіяды. Гэта дазваляе выявіць сярод выпускнікоў школ тых работ, якія па сапраўдному цікавіцца біялогіяй і хіміяй.

Студэнты нашага факультэта прымаюць актыўны ўдзел у будаўнічым руху, мастацкай самадзейнасці, сябруюць са спортам, выступаюць з дакладамі і гутаркамі перад насельніцтвам і вучнямі горада.

На нашым факультэце створаны ўсе ўмовы для падрыхтоўкі высокакваліфікаваных спецыялістаў. Тыя, хто жадае апыць бліжэй пазнаёміцца з біяфакам, могуць гэта зрабіць у «Дні біялагічнага факультэта».

**В. ВЕРАМЕНЧЫК,**  
дэкан біялагічнага факультэта, дацэнт.



Вялікі і ўстойлівы інтарэс да гісторыі, які працягваецца ў апошні час, сведчыць аб тым, што гэта не павярхоўнае захапленне музай Кліо — гэта адзін з паказчыкаў усе ўзрастаючай сталасці нашага грамадства. Грамадства, якое валодае пачуццём гісторыі і здольнае ўспрымаць яе ўрокі, адказнасць гісторыка перад грамадствам і сталасць самой гістарычнай навукі — усё гэта фактары, якія садзейнічаюць выкананню гістарычнай навукай яе сацыяльнай функцыі.

Разумеючы грамадскую значнасць далейшага развіцця гістарычнай адукацыі, савет універсітэта ў 1988 г. прыняў рашэнне аб раздзяленні гісторыка-філалагічнага факультэта. І верасня 1988 г. пачаўся новы навукальны год самастойнага



Ва ўніверсітэце біялагічны факультэт адзін са старэйшых і хутка адзначыць сваё 60-годдзе. За гэты перыяд ён падрыхтаваў тысячы высокакваліфікаваных педагогаў і спецыялістаў для вытворчасці.

Ахова навакольнага асяроддзя — важнейшая праблема сучаснасці. І наш факультэт уносіць пасільны ўклад у яе вырашэнне. Падрыхтоўка спецыялістаў-біялагаў на факультэце, выкананне навукова-даследчай работы цесна звязаны з ажыццяўленнем пастаўленых задач.

Біялагічны факультэт рыхтуе спецыялістаў біялагічнага профілю з правам выкладання біялогіі і хіміі ў сярэдніх школах, тэхнікумах, а таксама для вытворчасці. Выпускнікі-выдатнікі атрымліваюць рэкамендацыі



# ГЕАЛАГІЧНЫ

бруджвання (радыенуклідаў, неарганічных угнаенняў, солей адвалаў, шламаў, нафтапрадуктаў і інш.) у геалагічным асяроддзі, у тым ліку глебе і водах; устойлівасці аномалій забруджанасці з цягам часу; выяўленні асаблівасцей накіраванага забруджвання і розных ландшафтна-геаграфічных умовах.

Усе студэнты атрымліваюць агульнаадукацыйную падрыхтоўку па грамадскіх навук, матэматыцы, фізіцы, хіміі, замежнай мове і інш. Адначасова яны вывучаюць асноўныя геалагічныя дысцыпліны — агульную геалогію, гістарычную геалогію, геалогію СССР, геакартванне, гідргеалогію, інжынерную геалогію, мінералогію, геахімію, крышталеграфію, мерзлатазнаўства, карысныя выкапні, дынаміку падземных вод, сейсмаразведку, электраразведку, магнітаразведку, прамысловую геофізіку, гравітацыю. Студэнты, якія праходзяць падрыхтоўку на спецыяльнасці «геаграфія», вывучаюць спецыяльныя і агульнагеаграфічныя дысцыпліны: агульнае землязнаўства, метэаралогію і кліматалогію, глебазнаўства, геамарфалогію, гідралогію, біягеаграфію, фізічную і эканамічную географію БССР, СССР і замежных краін, географію насельніцтва і дэмаграфію, тапаграфію і картаграфію, ландшафтазнаўства, выкарыстанне прыродных рэсурсаў і

ахова прыроды. На факультэце дзейнічаюць 23 лабараторыі і кабінеты, мінералагічны музей. Вучэбны працэс ажыццяўляюць 2 доктары геалага-мінералагічных навук, прафесары, 9 кандыдатаў навук, дацэнтаў, 6 выкладчыкаў.

Тыя, хто заканчвае наш факультэт па спецыяльнасці «гідргеалогія і інжынерная геалогія», з'яўляюцца геалагічна шырокага профілю і вырашаюць задачы, звязаныя з геалага-пошукавымі работамі па выяўленню месцанараджэння прэсных піццывых і прамысловых вод, разведцы месцанараджэнняў руд і будаўнічых матэрыялаў, геалагічнай здымцы, водазабеспячэннем населеных пунктаў, вывучэннем мінеральных лекавых і прамысловых вод, рэжымнымі назіраннямі за воданоснымі гарызонтамі і дзеючымі водазаяннем гаспадарчай дзейнасці чалавека (буйнае інжынернае будаўніцтва, распрацоўка месцанараджэнняў, пракладка дарог, мастоў, меліярацыйнай работы і г. д.), даюць заключэнні для абгрунтавання праектаў і ўзвядзення розных збудаванняў. Тыя, хто заканчвае факультэт па спецыяльнасці «геафізічныя метады пошуку і разведкі», рашаюць задачы геалогіі і гідргеалогіі геафізічнымі метадамі. Любая новая свідравіна закладваецца па да-

ных геафізікі. Вызначэнне геалагічнай будовы зямной кары, граніц пройдзеных свідравінай парод, фізічных уласцівасцей парод, тэхнічных параметраў свідравіны таксама праводзіцца геафізічнымі метадамі. Тыя, хто заканчвае факультэт па спецыяльнасці «геаграфія», блізка знаёмыя з асаблівасцямі геаграфічных даследаванняў, атрымліваюць навыкі падземных у лабараторыях з дапамогай розных прыбораў, вывучаюць розныя бакі ўзаемадзеяння чалавека з навакольным асяроддзем, засвойваюць на практыцы выкладанне географіі ў школе.

Шлях на геалагічны факультэт праходзіць праз школу «Юнага геалага» або проста па сцяжыніцы рамантыкі, развітай кнігамі, назіраннямі, расказаў геалагаў. Студэнты факультэта пасля 1 і 2 курса праходзяць вучэбную, 3 і 4 — вытворчую практыку працягласцю 2—3 месяцы. Вучэбныя практыкі праводзяцца на тэрыторыі Беларусі і Украіны, вытворчыя — у Беларусі, Горкаўскай, Ульянаўскай і Валгаградскай абласцях, Чыцінскай і Іркуцкай абласцях, на Камчатцы, Чукотцы, Сахаліне, у іншых раёнах нашай краіны.

Вучоба на факультэце базіруецца на грунтоўнай падрыхтоўцы па матэматыцы і фізіцы. Шырока распаўсюджана памылковая думка аб тым, што геологу не патрэбна ведаць фізіку і матэматыку. Вывучэнне спецыяльнага па геофізічных метадах, дынамі-

цы падземных вод, інжынерных і гідргеалагічных разліках, мадэляванню гідргеалагічных працэсаў заснавана на глыбокім веданні дыферэнцыяльнага і інтэгральнага вылічэнняў, а працоўка матэрыялаў даследавання патрабуе прымянення вылічальных метадаў матэматыкі.

На факультэце вядуцца навукова-даследчыя работы ў цесным супрацоўніцтве з Інстытутам геахіміі і геофізікі АН БССР, Беларускім навукова-даследчым геалага-пошукавым інстытутам Міністэрства геалогіі СССР і іншымі арганізацыямі.

У апошні час праведзена значная работа па паліпавышэнню якасці вучэбнага працэсу, максімальнай інтэграцыі ўсіх звянаў ланцужка «ВУ — вытворчасць — навука». На факультэце дзейнічае вучэбна-навукова-вытворчае аб'яднанне «Гомельскі ўніверсітэт — ВА «Беларусгеалогія». Заклучаны дагаворы на падрыхтоўку спецыялістаў для пэлага шэрагу геалагічных, геофізічных, праектна-вышукальных арганізацый, размешчаных у Мінску, Брэсце, Гродне, Гомелі, Віцебску, Магілёве.

Выпускнікі геофака накіроўваюцца на працу ў арганізацыі Міністэрстваў геалогіі, нафтавай прамысловасці, воднай гаспадаркі і меліярацыі зямель, Дзяржбуду БССР, у розныя навукова-даследчыя ўстановы, школы.


В. ЖОГЛА,  
дэкан факультэта, дацэнт.



Геалогія з'яўляецца навукай аб будове і гісторыі зямной кары і нашай планеты ў цэлым. Людзі, якія набываюць прафесію геалага, вырашаюць задачы народнай гаспадаркі, звязаныя з комплексным выкарыстаннем прыродных рэсурсаў, выяўленнем і распрацоўкай новых месцанараджэнняў карысных выкапняў і забеспячэннем сыравінай нашай прамысловасці.

Геалагічны факультэт ГДУ рыхтуе кадры па спецыяльнасцях «гідргеалогія і інжынерная геалогія», «геафізічныя метады пошуку і разведкі», «геаграфія».

На спецыяльнасці «геафізічныя метады пошуку і разведкі» ёсць дзве спецыялізацыі: сейсмаразведка і экалагічная геофізіка. Выпускнікі экалагічнай спецыялізацыі будуць мець геалага-геафізічную падрыхтоўку ў галіне кантролю хімічнага і радыенукліднага забруджвання глебы, паверхневых і падземных вод, раслін і жывёл, прадуктаў харчавання ў зонах высокай экалагічнай напружанасці. У кампетэнцыю спецыялістаў уваходзяць пытанні: вывучэння міграцыі за-



## ФІЗІЧНАЙ КУЛЬТУРЫ

перыядычным друку, выдаюць кнігі і дапаможнікі, удзельнічаюць у прэстыжных навукова-практычных канферэнцыях і выстаўках усесаюзнага і міжнароднага маштабу.

Падрыхтоўку спецыялістаў на факультэце ажыццяўляюць дзве кафедры: тэорыі і методы фізічнай культуры, лёгкай атлетыкі і лыжнага спорту. На іх працуюць высокакваліфі-

каваныя кадры. Сярод іх — 8 кандыдатаў навук, 5 майстроў спорту СССР, выдатнікі фізічнай культуры, судзі міжнароднай катэгорыі, 3 судзі ўсесаюзнай і 13 рэспубліканскай катэгорыі.

Цяпер прапрацоўваецца пытанне аб падрыхтоўцы спецыялістаў па лячэбнай фізічнай культуры і спартыўнаму маса-

жу на базе нашага факультэта. Канчаткова гэта праблема, на наш погляд, будзе вырашана на пасяджэнні пленума вучэбна-метадычнага аб'яднання па спецыяльнасці фізічнай культуры ў г. Маскве ў маі г. г.

Б. ЗАЙЦАЎ,  
дэкан факультэта, дацэнт.

### ПАТРАБАВАННІ НА УСТУПНЫХ ЭКЗАМЕНАХ ПА СПЕЦЫЯЛЬНАСЦІ ДЛЯ ФАКУЛЬТЭТА ФІЗІЧНАЙ КУЛЬТУРЫ

Экзамен па фізічнай падрыхтоўцы праводзіцца першым і складаецца са спартыўнага мнагабор'я, якое ўключае выка-

нанне нарматыўных патрабаванняў па плаванні, лёгкай атлетыцы і гімнастыцы, і праводзіцца ў тры дні ў адпавед-

насці з дзейнічваючымі правіламі спаборніцтваў па гэтых відах спорту:

#### ПЛАВАННЕ — папярэдні экзамен

Практыкаванне	Даўжыня дыстанцыі	мужчыны (узрост)		жанчыны (узрост)	
		17—29	30 і старэй	17—29	30 і старэй
1. Вольны стыль	100 м	2.20	2.30	2.30	2.50
2. Брас	100 м	2.33	2.40	2.50	3.00
3. Кроль на спіне	100 м	2.33	2.40	2.40	2.50

На адзнаку «здавальняюча» неабходна выканаць узказаныя ў табліцы нарматыўныя патрабаванні для адпаведнай узроставай групы. Пры адзнацы «2» (нездавальняюча) па плаванні за экзамен па спецыяльнай фізічнай падрыхтоў-

цы таксама выступаюць двойка.

Экзамен па спецыяльнай фізічнай падрыхтоўцы (лёгкаатлетычнае і гімнастычнае мнагабор'е) уключае ў сябе па два абавязковыя віды і аднаму па выбару абітурыента.

Адзнака за экзамен па лёгкай атлетыцы выступаюцца па пяцібальнай сістэме на аснове сумарнай колькасці заліковых балаў, набраных абітурыентамі ў асобных відах лёгкаатлетычнага мнагабор'я. (табл. 1).

#### ЛЕГКААТЛЕТЫЧНЫ ВІД МНАГАБОР'Я

Практыкаванні мнагабор'я	Узрост (гадоў)	Нарматыўныя патрабаванні і заліковыя балы					
		мужчыны			жанчыны		
		3	4	5	3	4	5
1. Бег 1000 м (мін. с.)	17—29 за 30	3.20 3.40	3.16 3.30	3.05 3.15	4.30 5.00	4.10 3.30	3.52 4.10
2. Кіданне гранаты (м)	17—29 за 30	38.0 36.0	44.0 41.0	48.0 46.0	22.0 18.0	27.0 22.0	32.0 27.0
<b>ПРАКТЫКАВАННІ ПА ВІБАРУ</b>							
1. Бег 100 м (с)	17—29 за 30	13.8 14.5	13.2 13.8	12.6 13.2	16.0 17.0	15.5 16.0	14.6 15.5
2. Скачкі ў даўжыню з разбегу (м, см)	17—29 за 30	4.70 4.40	5.10 4.70	5.40 5.10	3.80 3.40	4.00 3.80	4.20 4.00

#### ГІМНАСТЫЧНЫ ВІД МНАГАБОР'Я МУЖЧЫНЫ

**Абавязковыя практыкаванні**  
1. Падцягванне ў вісе на перакладзіне хватам зверху.  
Колькасць разоў: 12  
9  
6  
Заліковы бал: 5  
4  
3

2. Апорны скачок. Конь у даўжыню, вышыня 120 см. Скачок ногі пазобку. Адзнака 10.

**Практыкаванні па выбару.**  
1. Акрабатыка.  
2. Брусы.

**Абавязковыя практыкаванні**  
1. Згібанне і разгібанне рук ва ўпору лежачы на падлозе (згібанне рук не менш 90°).  
Колькасць разоў: 15  
11  
7  
Заліковы бал: 5  
4  
3

2. Апорны скачок. Казёл у шырыню, вышыня 115 см. Скачок ногі пазобку. Адзнака 10.

**Практыкаванні па выбару**  
1. Акрабатыка.  
2. Брусы рознай вышыні.

Рэдактар Уд. ВАЛОГА.